



گورنر KATHY HOCHUL

فوری ریلیز کے لیے: 2022/12/12

گورنر HOCHUL کی جانب سے ریاست نیو یارک کے ڈویژن برائے انسانی حقوق کے اندر نفرت اور تعصب کی روک تھام کے نئے یونٹ کے آغاز کا اعلان

نیا یونٹ ایک ریاست گیر مہم کا اطلاق کرے گا جس میں تنوع کی قبولیت، شمولیت، رواداری اور تفہیم کو فروغ دیا جائے گا جیسا کہ اس قانون سازی کا تقاضا ہے جس پر گورنر Hochul نے گزشتہ ماہ دستخط کیے تھے

گورنر Kathy Hochul نے آج اعلان کیا کہ ریاست نیو یارک کا ڈویژن برائے انسانی حقوق ریاست بھر میں نفرت اور تعصب کی روک تھام کے یونٹ کا آغاز کر رہا ہے، جسے عوامی تعلیم اور رسائی کی کوششوں کی قیادت کرنے کی ذمہ داری سونپی گئی ہے، جو مقامی علاقوں میں قبل از وقت انتباہ کا سراغ لگانے کے نظام کے طور پر کام کر رہا ہے، اور فوری طور پر ان علاقوں اور برادریوں میں متحرک ہو رہا ہے جن میں تعصب کا واقعہ پیش آیا ہے۔ نفرت اور تعصب کی روک تھام کے یونٹ کا آغاز آج ہو رہا ہے۔

گورنر Hochul نے کہا، "ریاست نیو یارک ہمارے علاقوں سے نفرت اور تعصب کو ختم کرنے کے لیے ہر وہ ذریعہ استعمال کرے گی جو اس کے اختیار میں ہے۔ ہم نفرت پر مبنی واقعات میں اضافہ نہیں ہونے دیں گے جو ہم ان لائن، پورے ملک اور دنیا بھر میں ہوتے دیکھ رہے ہیں، اور سے یہاں ہمارے گھر میں جڑیں نہیں پکڑنے دیں گے۔"

لیفٹیننٹ گورنر Antonio Delgado نے کہا، "ہم جہالت، خوف اور نفرت کو اس بات کی اجازت نہیں دے سکتے وہ اس عظیم کام کو نقصان پہنچائے جو ہم نے اپنی ریاست کو آگے بڑھانے کے لیے کیا ہے۔ وہ شراکتیں جو ہم علاقوں کے اندر اور ریاست بھر میں بنا رہے ہیں ہمارے اس علم کی سچائی کو یقینی بنائیں گی کہ محبت ہمیشہ نفرت پر غالب رہتی ہے۔"

انسانی حقوق کے ڈویژن کی کمشنر Maria L. Imperial نے کہا، "ہر کسی کو – قطع نظر اس سے کہ ان کا رنگ کیا ہے، یا وہ کس سے پیار کرتے ہیں، یا ان کا عقیدہ کیا ہے – کو چاہیے کہ جب وہ کام پر جاتے ہیں، یا ڈانس کرنے جاتے ہیں، یا عبادت گاہوں میں جاتے ہیں، یا اپنے بچوں کو سکول بھیجتے ہیں تو، خود کو محفوظ محسوس کریں۔ یہ نیا یونٹ ہماری ریاست میں سب کے لیے مساوی مواقع، رسائی اور وقار کے ہمارے مقصد کو آگے بڑھائے گا۔"

اس نئے یونٹ کے مینڈیٹ کے جزو کے طور پر، ڈویژن ریاست بھر میں 10 علاقائی کونسلوں کو منظم کر رہا ہے جو مقامی شرکائے کار پر مشتمل ہیں۔ یہ کونسلیں اہل علاقہ کو خدشات کا اشتراک کرنے، تعلیمی پروگرامنگ کا اہتمام کرنے، نفرت پر مبنی جرائم کی روک تھام اور اہل علاقہ کے لیے شفایابی کے واقعات کی میزبانی کرنے، تنازعات کے حل میں تربیت دینے، اور ڈویژن اور دیگر متعلقہ ایجنسیوں کے پاس شکایات درج کروانے میں سہولت فراہم کرنے کے لیے جگہ فراہم کریں گی۔ یونٹ تعصب یا نفرت کے واقعے سے متاثرہ برادیوں کی مدد کے لیے ایک فوری جوابی کارروائی کی ٹیم بھی تیار کرے گا۔

نفرت اور تعصب کی روک تھام کا یونٹ [ریاست گیر مہم کے قیام اور نفاذ](#) کے لیے بھی ذمہ دار ہو گا جو کہ قبولیت، شمولیت، رواداری، اور تنوع کی تفہیم کو فروغ دے گی، جیسا کہ گورنر Hochul کی جانب سے گزشتہ ماہ دستخط کیے گئے قانون کا تقاضا ہے۔ یہ مہم عوامی اور نجی تنظیموں، بشمول لیکن انہی تک محدود نہیں، مقامی حکومتیں،

علاقائی گروہوں، سکولی اضلاع، عبادت گاہوں، خیراتی تنظیموں اور فاؤنڈیشنوں کے ساتھ رابطہ اور تعاون کرے گی اور عوام تک رسائی کے لیے انٹرنیٹ، سوشل میڈیا اور دیگر پلیٹ فارمز پر شائع کیے جانے کے لیے تعلیمی مواد تیار کرے گی۔ ڈویژن نیو یارک کے شہریوں کو ریاست کے نفرت پر مبنی جرائم کے قوانین کے بارے میں تعلیم دینے کے لیے ریاست نیو یارک کی پولیس کے ساتھ بھی کام کرتا ہے۔

آج کا اعلان ریاست بھر میں نفرت اور تشدد کا مقابلہ کرنے کے لیے گورنر Hochul کے دیرینہ عزم کی بنیاد رکھتا ہے۔ گورنر نے نفرت پر مبنی جرائم اور حملوں کے خطرے سے دوچار بلا منافع کام کرنے والی، علاقے پر مبنی تنظیموں کی حفاظت کے لیے ریاستی اور وفاقی فنڈز میں **\$96 ملین** کا اعلان کیا؛ **تولیدی صحت کے مراکز کے تحفظ کے پروگرام** کے ذریعے ریاستی فنڈنگ میں **\$10 ملین** تولیدی صحت کی دیکھ بھال کے مراکز اور اسقاط حمل کی خدمات فراہم کرنے والوں کے مریضوں اور ملازمین کی حفاظت اور سلامتی کو بہتر بنانے کے لیے ہے جن کو ان کے مقصد، خدمات، نظریے یا عقائد کی وجہ سے جرائم یا حملوں کا خطرہ ہو سکتا ہے؛ اور ہوم لینڈ سیکورٹی اور ہنگامی خدمات کے ریاستی ڈویژن کے اندر ایک اندرون ملک انسدادِ دہشت گردی کا یونٹ قائم کیا گیا ہے اور کاؤنٹی حکومتوں کی مدد کے لیے ریاستی گرانٹ فنڈز میں **\$10 ملین** رکھے گئے ہیں جبکہ وہ بفلو میں ٹاپس مارکیٹ پر سفید فام بالادستی کے لی خوفناک حملے کے تناظر میں اندرون ملک دہشت گردی کی روک تھام کے منصوبے اور خطرے کی تشخیص اور انتظامی ٹیمیں تیار کرتی ہیں۔

ڈویژن ہر سال ریاست بھر میں افراد کے ساتھ امتیازی سلوک کی 5,000 سے زائد شکایات کی تحقیقات کرتا ہے۔ ایجنسی کو تحقیقات شروع کرنے اور ریاستی امتیازی سلوک کے قانون کی خلاف ورزیوں کے الزام میں شکایات درج کرنے کا اختیار بھی حاصل ہے اور پچھلے سال، ڈویژن نے امتیازی سلوک کا شکار ہونے والے افراد کے لیے 6.2 ملین ڈالر سے زائد کے مالی نقصان کی تلافی کے لیے سرمایہ حاصل کیا۔ ڈویژن نیو یارک کے شہریوں کو ریاست کے نفرت پر مبنی جرائم کے قوانین کے بارے میں تعلیم دینے کے لیے ریاست نیو یارک کی پولیس کے ساتھ بھی کام کرتا ہے۔

نیو یارک کو انسانی حقوق کا قانون نافذ کرنے والی قوم کی پہلی ریاست ہونے کا فخریہ اعزاز حاصل ہے، جو ہر شہری کو "مکمل اور فعال زندگی سے لطف اندوز ہونے کا مساوی موقع" فراہم کرتا ہے۔ **نیو یارک اسٹیٹ ڈویژن آف ہیومن رائٹس** انسانی حقوق کے قانون کے نفاذ کے ذریعے امتیازی سلوک کو ختم کرنے، ناانصافی کا ازالہ کرنے اور مساوی مواقع، رسائی اور وقار کو فروغ دینے کے لیے وقف ہے۔ مزید معلومات حاصل کرنے یا شکایت درج کرنے میں دلچسپی رکھنے والے افراد **DHR کی ویب سائٹ** پر جا سکتے ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418